

THURSDAY

23-02-2023

വ്യാഴം



FIB FARM NEWS

എഫ് ഐ ബി കാർഷിക വാർത്തകൾ

FARM INFORMATION BUREAU

Agriculture Development and Farmer's Welfare Department

GOVERNMENT OF KERALA

Chief Editor : PADMAM S.

Editor : Dr. BINU HARRIET IVAN

Farm Information Bureau, Kowdiar, Thiruvananthapuram -695003

Website : fibkerala.gov.in; E-mail: piofibvm@gmail.com, fibnewstvm@gmail.com

Telephone : 0471 - 2318186, 2317314



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003

Website: fibkerala.gov.in

E-mail: piofibtvm@gmail.com

Telephone: 0471 – 2318186, 2317314

എഫ് ഐ ബി കാർഷികവാർത്തകൾ (FIB FARM NEWS)-23/02/2023.

1. കേരളത്തിലെ കർഷകരുടേയും സംരംഭകരുടേയും ശാസ്ത്രജ്ഞരുടേയും

പൊതുസമൂഹത്തിന്റെയും പങ്കാളിത്തത്തോടുകൂടി കേരള സർക്കാർ 2016 മുതൽ ആരംഭിച്ച വൈഗയുടെ ആറാമത് പതിപ്പ് വൈഗ 2023 തിരുവനന്തപുരം ജില്ലയിലെ പുത്തരിക്കണ്ടം മൈനത്ത് വച്ച് 2023 ഫെബ്രുവരി 25 മുതൽ മാർച്ച് 2 വരെ നടത്തുവാൻ തീരുമാനിച്ചിരിക്കുന്നു. ഇതോടനുബന്ധിച്ച് സംരംഭകരുടെ സ്വപ്നങ്ങൾക്ക് ചിറകുകൾ നൽകുന്നതിന് ബാങ്കുകൾക്ക് സ്വീകാര്യമാവുന്ന വിശദമായ പ്രോജക്ട് റിപ്പോർട്ട് തയ്യാറാക്കുന്നതിന് സഹായമാകുംവിധം ഡി.പി.ആർ. ക്ലിനിക്കും കേരളത്തിന്റെ പരമ്പരാഗത ഉൽപ്പന്നങ്ങൾ, കാർഷിക ജി.ഐ. ഉൽപ്പന്നങ്ങൾ, സംസ്കരിച്ച മൂല്യവർദ്ധിത ഉൽപ്പന്നങ്ങൾ എന്നിവയുടെ മെച്ചപ്പെട്ട വിപണനം സാധ്യമാക്കുന്നതിന് സഹായകമായ B2B മീറ്റും സംഘടിപ്പിക്കുന്നു. കാർഷിക മേഖലയിലെ വിവിധ പ്രശ്നങ്ങൾക്ക് പരിഹാരം കണ്ടെത്തുന്നതിന് വിദ്യാർത്ഥികൾ, സ്റ്റാർട്ടപ്പുകൾ, പൊതുജനങ്ങൾ എന്നിവരെ പങ്കെടുപ്പിച്ചു കൊണ്ടുള്ള വൈഗ-അഗ്രിഹാക്ക്, കാർഷിക മേഖലയിലെ നൂതന സാങ്കേതിക വിദ്യകൾ പരിചയപ്പെടുത്തുന്ന 210-ലേറെ പ്രദർശന സ്റ്റാളുകൾ, വിവിധ വിഷയങ്ങളെ അടിസ്ഥാനമാക്കി സെമിനാറുകൾ, കലാപരിപാടികൾ എന്നിവയും വൈഗ 2023 ന്റെ പ്രത്യേകതയാണ്. 2023 ഫെബ്രുവരി 25-ാം തീയതി വൈകുന്നേരം 4.00 മണിക്ക് കൃഷിവകുപ്പ് മന്ത്രി ശ്രീ. പി. പ്രസാദിന്റെ അധ്യക്ഷതയിൽ ബഹു. കേരള മുഖ്യമന്ത്രി ശ്രീ. പിണറായി വിജയൻ വൈഗ 2023ന്റെ ഉദ്ഘാടനം നിർവ്വഹിക്കുന്നു. പ്രസ്തുത പരിപാടിയിൽ മന്ത്രിമാർ, മേയർ, എം.പി.മാർ, എം.എൽ.എ.മാർ, ജില്ലാ പഞ്ചായത്ത് പ്രസിഡന്റ്, മറ്റ് ജന പ്രതിനിധികൾ, കർഷക പ്രതിനിധികൾ എന്നിവർ പങ്കെടുക്കുന്നതാണ്.

2. കേരള സർക്കാർ പൊതുമേഖലാ സ്ഥാപനമായ ഹോർട്ടികോർപ്പ് ഫ്രാഞ്ചൈസി വ്യവസ്ഥയിൽ ഗ്രാമശ്രീ ഹോർട്ടി സ്റ്റോറുകൾ ആരംഭിക്കുന്നതിനായി അപേക്ഷ ക്ഷണിക്കുന്നു. പച്ചക്കറികൾക്കും പഴവർഗ്ഗങ്ങൾക്കും പുറമെ മറ്റു പൊതു മേഖല സ്ഥാപനങ്ങൾ/ കുടുംബശ്രീ/ഫാർമേഴ്സ്/ ഫാർമർ പ്രൊഡ്യൂസേഴ്സ് കമ്പനി/കൃഷി കൂട്ടങ്ങൾ സഹകരണ സ്ഥാപനങ്ങൾ എന്നിവരുടെ ഉൽപ്പന്നങ്ങളും ഹോർട്ടി സ്റ്റോറിൽ ലഭ്യമാക്കുന്നതാണ്. സ്റ്റോറുകൾക്ക് കുറഞ്ഞത് 100 സ്ക്വയർ ഫീറ്റ് വിസ്തീർണ്ണം



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003
Website: fibkerala.gov.in
E-mail: piofibtvm@gmail.com
Telephone: 0471 – 2318186, 2317314

ഉണ്ടായിരിക്കണം. സെക്യൂരിറ്റി ഡെപ്പോസിറ്റായി 25,000/ - രൂപ അടയ്ക്കേണ്ടതാണ്. ഹോർട്ടികോർപ്പ് നിർദ്ദേശിക്കുന്ന മാതൃകയിൽ സ്റ്റോറുകൾ ക്രമീകരിക്കേണ്ടതുമാണ്. താൽപര്യമുള്ള സംരംഭകർ 0471 2359651, 9447625776 എന്നീ ഫോൺ നമ്പറുകളിലോ, മാനേജിംഗ് ഡയറക്ടർ, ഹോർട്ടികോർപ്പ്, ഉദയഗിരി, പുജപ്പുര പി.ഒ., തിരുവനന്തപുരം - 695012. എന്ന വിലാസത്തിലോ ബന്ധപ്പെടുക.

3. കേരള അഗ്രോ ഇൻഡസ്ട്രീസ് കോർപ്പറേഷന്റെ ഉടമസ്ഥതയിൽ കണ്ണൂർ ജില്ലയിലെ പാമ്പൂരിൽ പ്രവർത്തിക്കുന്ന അഗ്രോ ബസാറിൽ “പച്ചക്കറി കൃഷിക്കാവശ്യമായ ഗുണമേന്മയുള്ള വിത്തുകളും വളങ്ങളും വിലപനയ്ക്കെത്തിച്ചിട്ടുണ്ടെന്ന് അസിസ്റ്റന്റ് എഞ്ചിനീയർ അറിയിച്ചു. കൂടുതൽ വിവരങ്ങൾക്ക് 0490 2317007 എന്ന ഫോൺ നമ്പറിൽ ബന്ധപ്പെടുക.

4. ഉത്തര മേഖലാ പ്രാദേശിക ഗവേഷണ കേന്ദ്രത്തിൽ വച്ച് നടത്തുന്ന ‘ഫാം കാർണിവൽ -സഫലം 2023’ നോടനുബന്ധിച്ച് വിവിധ പരിശീലന പരിപാടികൾ സംഘടിപ്പിക്കുന്നു. ഈ മാസം 25 ന് കാർഷിക യന്ത്രങ്ങളുടെ പ്രായോഗിക പരിശീലനം. വിളിക്കേണ്ട നമ്പർ - 9846334758., ഈ മാസം 25 ന് സുഗന്ധ വ്യഞ്ജന വിളകൾ - സെമിനാർ. തീയതി (25.02.2023.) വിളിക്കേണ്ട നമ്പർ - 7907741584 ., ഈ മാസം 27 ന് തെങ്ങിലെ കൃഷിരീതികൾ - സെമിനാർ. വിളിക്കേണ്ട നമ്പർ - 8281307144., ഈ മാസം 28 ന് (28.02.2023) കശുമാങ്ങ സംസ്കരണം ഏകദിന പരിശീലനം. (വനിതകൾക്ക്) വിളിക്കേണ്ട നമ്പർ - 9846334758. പങ്കെടുക്കാൻ താൽപര്യമുള്ളവർ പകൽ 10 മണി മുതൽ വൈകിട്ട് 5 മണി വരെയുള്ള സമയങ്ങളിൽ വിളിച്ചു പേര് രജിസ്റ്റർ ചെയ്യാവുന്നതാണ്.

5. കേരള കാർഷിക സർവകലാശാല നടത്തിവരുന്ന ഓർഗാനിക് അഗ്രികൾച്ചർ, അഗ്രികൾച്ചറൽ സയൻസ് എന്നീ ദ്വി വത്സര ഡിപ്ലോമ കോഴ്സുകളുടെ 2022- 23 അധ്യയന വർഷത്തെ ഒഴിവ് വന്ന സീറ്റുകളിലേക്കുള്ള സ്പോട്ട് അഡ്മിഷൻ 25.02.2023 തീയതിയിൽ രാവിലെ 10.15 ന് സർവകലാശാലയുടെ പഴയ ആസ്ഥാന മന്ദിരത്തിൽ വച്ച് നടത്തപ്പെടുന്നതാണ്. 2022- 23 ഡിപ്ലോമ പ്രവേശന പരീക്ഷ റാങ്ക് ലിസ്റ്റിൽ ഉൾപ്പെട്ട മുഴുവൻ വിദ്യാർത്ഥികൾക്കും പ്രസ്തുത സ്പോട്ട് അഡ്മിഷനിൽ പങ്കെടുക്കാവുന്നതാണ്. പ്രവേശന പരീക്ഷ റാങ്ക് ലിസ്റ്റിനും വിശദവിവരങ്ങൾക്കും www.admissions.kau.in എന്ന വെബ്സൈറ്റ് സന്ദർശിക്കുക.



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003
Website: fibkerala.gov.in
E-mail: piofibtvm@gmail.com
Telephone: 0471 – 2318186, 2317314

പരിശീലന പരിപാടി

6. പുനോട്ട സംരക്ഷകൻ (ഗാർഡൻ കീപ്പർ) എന്ന കൃഷിപാടവത്തിൽ സജ്ജരാക്കുന്നതിനുള്ള നൈപുണ്യ വികസന പരിശീലനം പട്ടാമ്പിയിൽ സ്ഥിതിചെയ്യുന്ന പാലക്കാട് കൃഷിവിജ്ഞാന കേന്ദ്രത്തിൽ ഉടൻ ആരംഭിക്കുന്നു. ഭാരത സർക്കാറിന്റെ നൈപുണ്യ വികസന പദ്ധതിയുടെ കീഴിൽ സംഘടിപ്പിക്കുന്ന 26 ദിവസം ദൈർഘ്യമുള്ള പരിശീലനം പൂർത്തിയാക്കുന്നവർക്ക് കേന്ദ്ര ഏജൻസി അംഗീകൃത സർട്ടിഫിക്കറ്റും പരിശീലനത്തിനുള്ള അനുബന്ധ സഹായങ്ങളും നൽകുന്നതായിരിക്കും. നഴ്സറി മാനേജ്മെന്റും ഗാർഡനിങ്ങ് ഘടകങ്ങളും, വിവിധതരം ബഡ്ഡിങ്ങ് ഗ്രാഫ്റ്റിങ്ങ് പ്രവർധന മാർഗ്ഗങ്ങൾ, മാതൃവൃക്ഷ സംരക്ഷണവും പരിപാലനവും, വിവിധതരം ലാന്റ് സ്കെയിപ്പിങ്ങ്, ലംബകൃഷി (വെർട്ടിക്കൽ ഗാർഡനിങ്ങ്), സൂക്ഷ്മ ജലസേചനം, ഹൈഡ്രോപോണിക്സ്. വളർത്തു മൃഗ സംരക്ഷണം, വ്യക്തിത്വ വികസനം തുടങ്ങിയ വിഷയങ്ങൾ പ്രായോഗിക പരിശീലനത്തിന് ഊന്നൽ നൽകി പ്രോഗ്രാമിൽ വിശദമായി പ്രതിപാദിക്കുന്നതാണ്. പാലക്കാട് ജില്ലയിൽ താമസിക്കുന്ന താല്പര്യമുള്ള യുവതി യുവാക്കളിൽ നിന്ന് അപേക്ഷകൾ ക്ഷണിച്ചുകൊള്ളുന്നു. അപേക്ഷകർ 18 നും 45നും മദ്ധ്യേ പ്രായമുള്ളവരും പത്താം ക്ലാസ് യോഗ്യതയുള്ളവരും ആയിരിക്കണം. രജിസ്ട്രാർ ചെയ്യുന്നവരിൽ നിന്ന് പരിശീലനത്തിനുള്ള അഭിരുചിയും, കായികക്ഷമതയും ഇതിനായി നടത്തുന്ന പരിശോധനയിൽ ബോധ്യപ്പെടുന്ന 25 പേർക്കാണ് പരിശീലനം നൽകുക. അപേക്ഷകൾ ഫെബ്രുവരി 25 നകം നേരിട്ടോ, തപാൽ മുഖേനയോ, kvkpalakkad@kau.in എന്ന ഈ മെയിൽ മുഖാന്തിരമോ, 6282937809 എന്ന വാട്സ്ആപ്പ് മുഖേനയോ പ്രോഗ്രാം കോർഡിനേറ്റർ കൃഷി വിജ്ഞാനകേന്ദ്രം പാലക്കാട് ,മേലെ പട്ടാമ്പി (പി), പാലക്കാട്, 79306 എന്ന വിലാസത്തിലോ അയക്കേണ്ടതാണ്. കൂടുതൽ വിവരങ്ങൾക്ക് 0466-2212279, 2912008, 6282937809 എന്നീ ഫോൺ നമ്പരുകളിൽ ബന്ധപ്പെടുക.

7. മലമ്പുഴ സർക്കാർ സംരക്ഷണ പരിശീലന കേന്ദ്രത്തിന്റെ ആഭിമുഖ്യത്തിൽ ഈ മാസം 25ന് (25.02.2023) രാവിലെ 10 മണി മുതൽ 4 മണി വരെ “തീറ്റപ്പുൽ കൃഷി” എന്ന വിഷയത്തിൽ പരിശീലനം ഉണ്ടായിരിക്കുന്നതാണ്. പരിശീലനത്തിൽ പങ്കെടുക്കുന്നവർ 9188522713, 0491-2815454 എന്ന നമ്പറിൽ വിളിച്ച് മുൻകൂട്ടി പേര് രജിസ്ട്രാർ ചെയ്യേണ്ടതാണ്. പരിശീലനത്തിൽ പങ്കെടുക്കുന്നവർ ആധാർ കാർഡിന്റെ കോപ്പി കൊണ്ടുവരേണ്ടതാണ്.



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003

Website: fibkerala.gov.in

E-mail: piofibtvm@gmail.com

Telephone: 0471 – 2318186, 2317314

8. റബ്ബർബോർഡിന്റെ കീഴിലുള്ള നാഷണൽ ഇൻസ്റ്റിറ്റ്യൂട്ട് ഫോർ റബ്ബർ ട്രെയിനിങ് (എൻ.ഐ.ആർ.ടി.) -ൽ റിസർച്ച് സ്കോളർമാർക്കായി റബ്ബർ ടെക്നോളജിയിൽ സർട്ടിഫിക്കറ്റ് കോഴ്സ് നടത്തുന്നു. കോട്ടയത്ത് എൻ.ഐ.ആർ.ടി. -യിൽ വെച്ച് നടത്തുന്ന ഒരുമാസം നീണ്ടുനിൽക്കുന്ന കോഴ്സ് ഫെബ്രുവരി 27-ന് ആരംഭിക്കും. റബ്ബറുൽപ്പന്നനിർമ്മാണം, റിവേഴ്സ് എഞ്ചിനീയറിങ് എന്നിവയടക്കം റബ്ബർ ടെക്നോളജി, ലാറ്റക്സ് ടെക്നോളജി എന്നീ വിഷയങ്ങളിൽ പ്രായോഗിക പരിജ്ഞാനവും പാഠ്യപദ്ധതിയിൽ ഉൾപ്പെടുത്തിയിട്ടുണ്ട്. കോഴ്സിൽ പങ്കെടുക്കാൻ താൽപര്യമുള്ളവർ 04812353127 എന്ന നമ്പരിലോ 04812353201 എന്ന വാട്സ്ആപ്പ് നമ്പരിലോ training@rubberboard.org.in എന്ന ഇ-മെയിൽ വിലാസത്തിലോ ബന്ധപ്പെടാവുന്നതാണ്.

കാർഷിക നിർദ്ദേശം

9. തെങ്ങോലയിൽ വെള്ളിച്ചയുടെ ആക്രമണം രൂക്ഷമാകാൻ സാധ്യതയുണ്ട്. വേപ്പെണ്ണ 5 മില്ലിയും 10 ഗ്രാം ബാർസോപ്പ് ചീകിയതും ഒരു ലിറ്റർ വെള്ളത്തിൽ ലയിപ്പിച്ചു ഓലയുടെ അടിഭാഗം നനയും വിധം തളിക്കുക.

പടവലത്തിൽ മൃദുരോമ പുപ്പ് രോഗത്തിനെതിരെ മാങ്കോസെബ് 4 ഗ്രാം ഒരു ലിറ്റർ വെള്ളത്തിൽ നേർപ്പിച്ചു തളിക്കുക.

മത്തനിൽ പിഞ്ച് കായ്കൾ കൊഴിയുന്നതിനെതിരെ സമ്പൂർണ്ണ 5 ഗ്രാം ഒരു ലിറ്റർ വെള്ളത്തിൽ കലക്കി തളിക്കുക. മത്തൻ തോട്ടത്തിൽ കായ്ച്ചയെ നിയന്ത്രിക്കുവാൻ ഫിറോമോൺ കെണികൾ സ്ഥാപിക്കുക.